



*avvanz bl-istrumenti finanzjarji tal-FSIE*



# Fond Agrikolu Ewropew għall-Iżvilupp Rurali

Strumenti finanzjarji





**Strumenti finanzjarji ko-finanzjati mill-Fond Agrikolu Ewropew għall-Iżvilupp Rurali huma modi sostenibbli u effiċjenti għall-investiment fit-tkabbir u fl-iżvilupp tal-persuni, negozji u riżorsi fis-setturi tal-agrikoltura u forestrija kif ukoll fl-ekonomija rurali. Dawn jistgħu jappoġġjaw firxa wiesgħa ta' objettivi ta' żvilupp għall-benefiċċju ta' għażla vasta ta' riċevituri bil-potenzjal li l-fondi jergħu jigu wżati għall-investimenti ulterjuri.**

Il-Fond Agrikolu Ewropew għall-iżvilupp Rurali (FAEŻR), li huwa l-istrument ta' finanzjament tat-tieni Pilastru tal-Politika Agrikola Komuni tal-Unjoni Ewropea u wieħed mill-Fondi Strutturali u ta' Investiment Ewropej, jimmira li jsaħħaħ l-agrikoltura, s-settur tal-forestrija u ż-żoni rurali in general tal-UE.

Il-FAEŻR għandu baġit totali ta' aktar minn €96 biljun għall-perjodu ta' bejn l-2014-2020. Dan l-appoġġ huwa provdut għall-agrikoltura, forestrija u ambjent/ immanigġjar ta' riżorsi naturali kif ukoll għall-iżvilupp sostenibbli tal-ekonomija rurali.

L-appoġġ tal-FAEŻR jista' jigi provdut permezz ta' għotjiet u, jizdied dejjem iktar, permezz ta' strumenti finanzjarji.

Il-bżonn għal strument finanzjarju ko-finanzjat mill-FAEŻR beda jizdied mill-2007 l'hawn, speċjalment wara l-kriżi finanzjarja u ekonomika li waqfet il-baġits disponibbli għaž-żoni rurali u agrikoli.



## Strumenti finanzjarji

- huma mistennija li jiġu mħallsa lura;
- huma rotanti i.e. il-fondi mħallsa lura jerġgħu jintużaw għal darboħra fl-istess zona;
- huma addattati għall-proġetti finanzjarjament vijabbli, i.e. dawk li huma mistennija li jiġġeneraw biżżejjed qligħ jew tfaddil sabiex jithallas lura l-appoġġ li ġie mirċievi;
- huma mfassla biex jattrattaw ko-investment minn sorsi oħra, li jinkludu investment privat, biex jizdied l-ammont ta' fondi disponibbli f'setturi/oqsma partikolari fejn hemm problemi fl-aċċess għall-finanzi;
- jistgħu jieħdu l-forma ta' self, garanziji jew ekwitajiet;
- jistgħu wkoll jappoġġjaw żvilupp tat-tip 'Supply side', billi jikkontribwixxu għall-iżvilupp tas-suq;
- jistgħu jiġu wżati b'mod komplimentari mal-ġhotjiet; u
- jistgħu jkunu amministrati minn banek nazzjonali jew reġjonali, organizzazzjonijiet internazzjonali bħal m'huwa l-Bank Ewropew għall-Investment jew l-Fond Ewropew għall-Investment, minn intermedjarji finanzjarji, u (għas-self u garanziji biss) minn awtoritajiet manigġerjali.

Bejn l-2014-2020, bir-rikonoxximent tal-vantaġġi tal-istrumenti finanzjarji, l-użu tagħhom ser jiġi estiż **għall-oġġettivi tematiċi kollha** u huwa mistenni li jintensifika aktar minħabba għażliet tal-implimentazzjoni imtejba u aktar flessibbli.

Strumenti finanzjarji jistgħu jiġu ko-finanzjati mill-FAEŻR sabiex **jappoġġjaw l-prijoritajiet tal-investment kif deskritti fil-Programmi ta' Żvilupp Rurali (PŻR) tal-EAFRD** tal-Istati Membri. Dawn potenzjalment jistgħu jappoġġjaw l-implimentazzjoni ta' ħafna miżuri koperti mill-FAEŻR, provdut li dawn jindirizzaw **l-oġġettivi identifikat fis-suq**, i.e. oqsma fejn il-banek mhumiex lesti li jsellfu u/jew fejn is-settur privat m'huwiex lest li jinvesti, per eżempju, f'ditti żgħar jew f'negozji godda għall-agrikoltura mingħajr storja ta' kreditu suffiċjenti jew kollateral f'forma ta' assi.



Strumenti finanzjarji jistgħu b'hekk jikkontribwixxu għall-kisba tal-maġġorparti ta' prijoritajiet stabbiliti għall-iżvilupp rurali:

- trawwim tat-trasferiment u l-innovazzjoni tal-għarfien fl-agrikoltura, forestrija u żoni rurali;
- tisaħħaħ il-kompettitività f'kull qasam agrikolu u tissaħħaħ il-vijabbiltà tal-irziezet;
- promozzjoni tal-organizzazzjoni tal-katina alimentari;
- promozzjoni tal-effiċjenza tar-riżorsi u appoġġ għall-bidla lejn ekonomija b'livell baxx ta' emissjonijiet ta' karbonju u klima reżiljenti fl-agrikoltura, setturi tal-ikel u tal-forestrija; u
- promozzjoni tal-inkluzjoni soċjali, riduzzjoni tal-povertà u żvilupp ekonomiku għall-żoni rurali, b'mod partikolari f'dak li għandu x'jaqsam mal-ħolqien u żvilupp tal-intrapriži żgħar, kif ukoll ħolqien tax-xogħol.

Strumenti finanzjarji taħt l-FAEŻR huma **disponibbli għar-rieċvituri potenzjali kollha fl-agrikoltura, il-forestrija u fiż-żoni rurali li qed iwettqu investiment f'proġetti finanzjarjament vijabbli.**

**Firxa wiesgħa ta' strumenti finanzjarji appoġġjati mill-FAEŻR jistgħu potenzjalment jiġu implimentati:**

- **Self**, li jista' jkun disponibbli fejn ma jkun hemm ebda self ieħor offrut kummerċjalment (eż. mill-banek), jew inkella b'termini ferm aħjar minn daww kummerċjali (eż. b'rati ta' interess aktar baxxi, perjodi ta' ħlas itwal, jew b'anqas kollateral meħtieġ). Għaldaqstant, is-self jista' jkun disponibbli sabiex jgħin lill-bdiewa u lill-familji tagħhom jiddiversifikaw is-sorsi tal-qligħ tagħhom billi jiġu żviluppanti attivitajiet bħall-agrituriżmu u negozju relatat mal-ikel bħal ristoranti li jbiegħu ikel lokali, investiment ta' appoġġ fi bdiewa li għadhom żgħar, jew investimenti f'makkinarju agrikolu mmirat biex iżid l-prestazzjoni globali tal-irziezet u tas-sostenibbiltà tagħhom.
- **Mikrokrediti**, li huma bħas-self iżda f'forma ferm iżgħar indirizzati għall-persuni li xi kultant jiġu esklużi mis-servizzi finanzjarji, ħafna drabi jiġu provduti għal perjodu qasir ta' żmien u mingħajr jew bi ftit kollateral meħtieġ, eżempju self għall-bdiewa sabiex jakkwistaw xi makkinarju, biex itejbu l-valur miżjud jew il-kwalità tal-ħsad, jew proġetti fil-qafas ta' strategiji ta' żvilupp lokali mmexxija mill-komunità.



- **Garanziji**, fejn tingħata assigurazzjoni lil min ikun qed jislef, li l-kapital tagħhom ser ikun mħallas lura jekk min issellef ma jistax jħallas is-self. Bħala eżempju, dan jista' jkun ta' beneficiċju għall-intrapriži immirati li jinvestu fil-bioekonomija jew fl-effiċjenza tar-riżorsi, jew għall-bdiewa li għandhom il-ħiliet neċessarji u l-finanzi disponibbli permezz tal-banek iżda forsi m'għandhomx il-garanzija jew is-sigurtà neċessarja biex jiksbu s-self.
- **Ekwiżità**, fejn il-kapital jiġi investit bħala korrispettiv għall-pussess totali jew parzjali ta' ditta; l-investitur ekwu jista' jassumi xi kontroll maniġerjali tad-ditta, jista' jaqsam il-profitti tad-ditta u jista' jbiegħ, fi stadju aktar avanzat, l-ishma miksuba biex jgħamel profit. L-ekwiżità hija l-aktar relevanti għall-ditti b'riskju għoli u b'potenzjal ta' tkabbir ogħla – per eżempju, SMEs li joperaw fil-bini tas-settur agro-alimentari/investment f'teknoloġiji ġodda ta' pprocessar.

Strumenti finanzjarji jistgħu jiġu offruti wkoll flimkien ma' għotjiet u forom oħra ta' assistenza. Ħafna drabi huwa neċessarju li tiġi mtejbja l-prontezza tal-investment bħala pre-rekwiżit sabiex jatratta fondi ta' investment. Konsulenti u tipi oħra ta' appoġġ jistgħu jiġu mogħtija permezz tal-FAEŻR.

Strumenti finanzjarji ko-finanzjati mill-FAEŻR jistgħu jikkontribwixxu għall-iżvilupp u d-diversifikazzjoni fit-tul ta' opportunitajiet ta' investment permezz ta' attivitajiet ta' appoġġ f'setturi fejn il-livell ta' investment ħafna drabi kien sub-ottimali u jstimulaw l-iżvilupp ta' proġetti kummerċjalment vijabbli, b'hekk jifitħu opportunitajiet ġodda fis-suq. Dawn jistgħu joħolqu wkoll opportunitajiet għall-investituri u intermedjarji finanzjarji. Aċċess għall-finanzjament li tipikament kien għali u diffiċli għall-ditti fis-setturi tal-forestrija. F'ħafna Stati Membri is-setturi huma kkunsidrati mill-banek u minn istituzzjonijiet finanzjarji oħra bħala riskju għoli f'termini ta' self u aċċess għall-kreditu. Madanakollu, xi proġetti jistgħu jsiru investimenti aktar attraenti minħabba li s-settur pubbliku sostna l-istrumenti finanzjarji u l-kondiviżjoni ta' riskji relatati.



## Għal aktar informazzjoni

Għal informazzjoni dwar l-iżvilupp rurali:

[http://ec.europa.eu/agriculture/rural-development-2014-2020/index\\_mt.htm](http://ec.europa.eu/agriculture/rural-development-2014-2020/index_mt.htm)

Għal gwida ta' referenza għall-awtoritajiet maniġerjali dwar l-istrumenti  
finanzjarji fi programmi tal-FSIE:

[http://ec.europa.eu/regional\\_policy/sources/thefunds/fin\\_inst/pdf/fi\\_esif\\_2014\\_2020.pdf](http://ec.europa.eu/regional_policy/sources/thefunds/fin_inst/pdf/fi_esif_2014_2020.pdf)

Għal informazzjoni dwar l-metodoloġija ta' valutazzjoni ex-ante għall-istrumenti finanzjarji:

[http://ec.europa.eu/regional\\_policy/en/funding/financial-instruments/](http://ec.europa.eu/regional_policy/en/funding/financial-instruments/)

Għas-sit elettroniku tal-'fi-compass', il-pjattaforma tas-servizzi konsultattivi dwar  
l-istrumenti finanzjarji taħt l-FSIE:

<http://www.fi-compass.eu/>

Għal aktar informazzjoni dwar il-Fond Agrarju Ewropew għall-Iżvilupp Rurali u  
Regolamenti dwar il-Fondi Strutturali u ta' Investiment Ewropej, inkluż l-Atti ta'  
Implimentazzjoni u Delegati:

<http://enrd.ec.europa.eu/en/policy-in-action/cap-towards-2020/rdp-programming-2014-2020/policy-overview>

Għal informazzjoni dwar ir-regoli ta' għajnuna tal-Istat għall-agrikoltura  
u l-forestrija u għall-żoni rurali:

[http://ec.europa.eu/agriculture/stateaid/index\\_en.htm](http://ec.europa.eu/agriculture/stateaid/index_en.htm)



---

[www.fi-compass.eu](http://www.fi-compass.eu)  
[contact@fi-compass.eu](mailto:contact@fi-compass.eu)  
© EIB (2015)

**European Commission**  
Directorate-General  
Regional and Urban Policy  
Unit B.3 “Financial Instruments and IFIs’ Relations”  
B-1049 Brussels

**European Investment Bank**  
Advisory Services  
fi-compass  
98-100, boulevard Konrad Adenauer  
L-2950 Luxembourg